

TERZ'ORDNI

L-Istruttura u l-Uffiċjali tal-Fraternità - Skeda 10

minn P. Charlò Camilleri, O.Carm.

"Hadd ma jqiegħed l-inbid il-ġdid f'damiġġani qodma tal-gild, għax inkella l-inbid jifqa' d-damiġġani, u jintilef kemm l-inbid u kemm id-damiġġani. Izda nbid ġdid jitqiegħed f'damiġġani ġodda!" (Mk 9:14-17). Dan il-kliem ta' Ġesù minbarra li min-naħa l-waħda jurina l-htieġa tat-tiġdid fil-forom li fihom inżommu tajjeb l-inbid tal-fidi, min-naħa l-oħra wkoll jitfegħalna dawl fuq il-verità li mingħajr strutturi f'posthom u b'saħħithom l-inbid it-tajjeb jinsab fil-periklu li jintilef. Għaldaqstant huwa meħtieġ li f'kollox, il-valuri tagħna, inharsuhom permezz ta' strutturi adatti, bħalma hwejjeġ li jiswew nerfghuhom f'posthom u mkejjen adatti sabiex ma jitnawrux u ma jithassrux. Ġesù drabi oħra jgħib l-eżempju tat-teżor tal-qalb li importanti jitqiegħed "fejn xejn ma jitmermer u la bil-kamla u lanqas bis-sadid, u fejn ma hemmx hallelin jinfdu u jisirqu." (ara Mt 6:19-23). Jekk dan jghodd għall-hwejjeġ materjali kemm aktar jghodd għall-hwejjeġ tar-ruh!

Għaldaqstant dan jghodd ukoll għall-hajja Karmelitana u l-ideal li aħna pprofessajna li nghixu bħala Nsara dixxipli ta' Ġesù, f'dan il-każ bħala Terzjarji Karmelitani Sekulari. Huwa għalhekk li r-Regola tat-Terz'Ordni mhijiex magħmula biss mit-taqsimha spiritwali li tqiegħed f'lingwaġġ teologiku u spiritwali l-ideal tal-Hajja Karmelitana fit-Terz'Ordni, izda wkoll insibu fiha taqsimha ġuridika li tagħti struttura, jew 'damiġġana', li fiha l-ideal, jew l-inbid, tal-Hajja Spiritwali Karmelitana jkun jista' jinżamm fiż-żgur.

Għaldaqstant il-parti ġuridika hija importanti daqs il-parti spiritwali għax l-osservanza tagħha



thares l-ideal. Min-naħa l-oħra l-parti ġuridika waħedha mhijiex kompluta għax issir biss forma ta' legalizmu bla hajja. Bħalma ikoll nafu, ir-Regola u l-Istatuti jitolbu minn kull fraternità li meta stabbilit titlaqqa' l-Laqqha Ġenerali Annwali li fiha ssir l-elezzjoni tal-Uffiċjali tal-Fraternità. In-normi tal-Istatuti li jrieġu dan l-aspett huma hdxax (nru 44 sa nru 55). Dawn in-normi jiġbru fil-qosor u fl-essenzjalità tagħhom in-normi tar-Regola dwar l-għażla tal-Uffiċjali. X'inhuma dawn l-Uffiċċji u għalfejn huma meħtieġa? Kull struttura fi hdan it-Terz'Ordni Karmelitan Sekulari hija maħsuba sabiex il-kariżma u l-għajxien tagħha jidhru bis-shiħ kemm fl-Ordni, kif ukoll fil-Knisja u s-Socjetà. Kif jgħallimna San Pawl, kull kariżma tinghata għall-gid komuni (1 Kor 12:7) u għalhekk it-tharis tal-istruttura mhuwiex biss ta' ġid għall-Fraternitajiet izda wkoll għall-Ordni, il-Knisja u s-Socjetà. X'inh din l-istruttura?

Is-Superjur legittimu tal-Fraternità TOKS huwa l-Pirjol Ġenerali li b'digriet tiegħu titwaqqaf

fraternità. Il-Pirjol Ġenerali huwa ghat-TOKS il-fus li madwaru jdur it-tishib fil-familja wiesgħa tal-Karmelu. Huwa għalhekk figura li tgħaqqad. Għal dan l-ghan fit-talb tal-fraternità, għandna talba speċjali għall-Pirjol Ġenerali. Imbagħad is-superjur immedjat huwa l-Pirjol Provinċjali li jmxexxi l-Kunsill Provinċjali tat-TOKS u l-Assistent Spiritwali Provinċjali. Huwa l-Pirjol Provinċjali li jagħżel kull Assistent Spiritwali tal-Fraternitajiet sabiex dan jimxi flimkien mal-Fraternitajiet lokali. Xogħlu huwa li jiehu hsieb il-formazzjoni spiritwali tal-Fraternità fl-ispirtu Karmelitan u jahdem id f'id mal-President/a tal-Fraternità u l-Kunsill tagħha.

Il-President jew Presidenta għandhom id-dmir li janimaw il-Fraternità, ireġuha, u huma l-prinċipju tax-xirka tal-aħwa fi hdan il-Fraternità. Għaldaqstant dan huwa rwol importanti għax jitlob li min ikun magħżul għal dan l-uffiċċju jkollu fi hsiebu l-ġid ta' kulhadd u jkun ukoll strument ta' għaqda fejn kulhadd iħossu milqugh, apprezzat u milhuq. Fuq livell strutturali l-President jew il-Presidenta ssejjah il-laqqgħat tal-Fraternità u tal-Kunsill. Rwol ieħor importanti huwa dak ta' rappreżentanza. Huwa l-President jew Presidenta li fi hdan il-Komunità parrokkjali jew il-komunità Nsranija iktar wiesgħa fit-territorju li fi h jinsab it-TOKS, jirrappreżenta l-Fraternità.

Il-Kunsill tal-Fraternità magħmul minn erba' membri għandu r-rwol importanti li jassisti lill-President jew Presidenta fid-djalogu u d-dixxerniment mehtieġa għat-treġġja tal-Fraternità. Il-Kunsill, flimkien mal-President jew Presidenta, megħjuna wkoll mill-Assistent Spiritwali, huma mehtieġa wkoll spiritwalment għax jiggarrantixxu l-ġid spiritwali u t-treġġja f'waqtha tal-Fraternità. Huwa fil-komunjonijiet flimkien li nagħrfu r-rieda ta' Alla, huwa meta l-aħwa jinġabru flimkien li Ġesù Rxoxt jidher. F'dan iż-żmien li fi h il-Knisja qed tiskopri mill-ġdid is-sies sinodali, huwa tajjeb li nsahhu din l-istruttura konċiljari fil-fraternitajiet TOKS.

Uffiċjal li sfortunatament ma tantx nisimghu dwaru fil-fraternitajiet tagħna huwa dak jew dik responsabbli mill-formazzjoni Karmelitana tal-kandidati. It-Terzjarju/a responsabbli mill-formazzjoni jahdem id f'id mal-President/a, il-Kunsill u l-Assistent Spiritwali. Huwa dak jew dik li jressqu l-Kandidati għall-vestizzjoni, u l-professjonijiet temporanji u perpetwi. Għaldaqstant jehtieġ li l-persuna tkun adatta

u ffurmata tajjeb fejn tidhol l-ispirtwalità u l-identità Karmelitana kif ukoll fuq prinċipji bażiċi ta' hajja u maturità umana.

Ma' dawn l-Uffiċċjali nsibu wkoll it-Teżorier/a u s-Segretarju/a. Tal-ewwel jiehu hsieb l-ekonomija tal-Fraternità u jekk ikun il-każ, il-beni tagħha. Filwaqt li tal-aħħar minbarra s-sehem fil-laqqgħat u l-kitba tal-minuti tal-Kunsill u tal-Fraternità jiehu hsieb ukoll ir-registri u b'attenzjoni jimxi mal-President/a, il-Kunsill kif ukoll mal-Fraternità.

Tkun haġa f'waqtha li fil-laqqgħat tal-Fraternità nagħtu daqqa t'għajn lin-normi li jirregolaw dawn l-Uffiċċji u l-Uffiċċjali u naraw li nweqqhom fil-prattika, sabiex fejn hemm diġà, jissahhu, u fejn ma hemmx tinbeda t-triq sabiex jitwaqqfu.

Talba għall-Vokazzjonijiet Karmelitani

O Alla, Missier tagħna, Ibnek Ġesù qaliina:

"M'hemmx imħabba akbar minn din, li wiehed jagħti hajtu għal hbiebu." Agħti liż-żgħażaġ tagħna, qalb tħeġġeġ bl-imħabba, biex iwiegħbu bil-qalb għas-sejha tiegħek, u jagħtu hajjithom għas-servizz tiegħek u ta' huthom il-bnedmin, permezz tal-hajja reliġjuża u sacerdotali fl-Ordni Karmelitan. Ghin lill-familji Nsara biex iħeġġu lil uliedhom iwiegħbu bħal Marija: "Hawn jien il-qaddejja tal-Mulej; ħa jsir minni skont kelmtk."

Dan nitolbuh f'isem Ġesù Ibnek, li miegħek jgħix u jsaltan, flimkien mal-Ispirtu s-Santu, għal dejjem ta' dejjem. Ammen.

Talb għall-Abbonati u l-Benefatturi

Infakkru li f'kull tnejn tax-xahar, fil-knisja l-qadima ta' Santa Venera, issir quddiesa għall-bżonnijiet tal-abbonati u l-benefatturi hajjin u mejtin ta' Il-Karmelu. Nieħdu gost li minn djarkom tingħaqdu magħna fit-talb tagħkom.